

>

Title: Regarding beating up of two Professors in Khandwa district of Madhya Pradesh by the members of Akhil Bhartiya Vidyarthi Parishad (ABVP).

श्री सज्जन वर्मा (देवास): अध्यक्ष महोदया, मैं जो विषय उठाने जा रहा हूँ, वह विषय दो प्रोफेसर्स के साथ मध्य प्रदेश में खंडवा जिले में मारपीट का है। दुर्भाग्य का विषय है कि मध्य प्रदेश में अखिल भारतीय विद्यार्थी परिषद के छात्रों द्वारा सन् 2007 में उज्जैन में एक प्रोफेसर सम्भरवाल की हत्या की गई। अभी नौ मार्च को खंडवा में...(व्यवधान)

अध्यक्ष महोदया: किस विषय पर बोल रहे हैं?

...(व्यवधान)

श्री सज्जन वर्मा : अध्यक्ष महोदया, नौ मार्च को मध्य प्रदेश के खंडवा जिले में भगवन गांव के कृषि महाविद्यालय के दो प्रोफेसर्स के साथ अखिल भारतीय विद्यार्थी परिषद के कार्यकर्ताओं ने मारपीट की, जिसके सदमे से प्रोफेसर सुरेश ठाकुर की हृदयघात से मौत हो गई।...(व्यवधान)

अध्यक्ष महोदया: आपको भी अवसर दूंगी, लेकिन अभी बैठ जाएं।

श्री सज्जन वर्मा : लेकिन आज तक अखिल भारतीय विद्यार्थी परिषद के कार्यकर्ताओं पर, क्योंकि मध्य प्रदेश में भाजपा की सरकार है, कोई मुकदमा दर्ज नहीं हुआ है। जिस देश के अंदर गुरु की महिमा का बखान हर ग्रन्थ में किया गया है।

गुरुर्ब्रह्मा, गुरुर्विष्णु, गुरुर्देवो महेश्वरः

गुरु साक्षात् परब्रह्मा, तसमई श्री गुरुवे नमः।

चाल-चरित्र और गुरु महिमा की दुहाई देने वाले ये लोग हमेशा सत्य का गला घोटने की कार्रवाई करते हैं। इन्हें चाहिए कि अपने कार्यकर्ताओं को सम्भालें। मैं मांग करता हूँ कि इन्हें चेतावनी देनी चाहिए कि अखिल भारतीय विद्यार्थी परिषद के कार्यकर्ताओं को चेताएं।...(व्यवधान)

अध्यक्ष महोदया: अब आप बैठ जाएं, आपने अपनी बात कह दी है।

...(व्यवधान)

अध्यक्ष महोदया: आप लोग क्यों खड़े हो गए हैं। आप सुनते नहीं हैं, केवल बोलना चाहते हैं, सुनना भी चाहिए।

...(व्यवधान)

अध्यक्ष महोदया: श्री सज्जन वर्मा ने जो विषय उठाया है, श्री नारायण सिंह, श्री उदय प्रताप सिंह अपने को उसके साथ सम्बद्ध करते हैं।